

కొత్త శిఖరాలకు తెలంగాణ ఆర్థికాభివృద్ధి

తలసరి ఆదాయం రూ.4,18,931కు చేరిక.. సీఎం రేవంత్ రెడ్డి వెల్లడి



హైదరాబాద్, ఆగస్టు 1 (నమస్తే ఉదయం)

తెలంగాణ ఆర్థికాభివృద్ధి కొత్త శిఖరాలను అధిరోహిస్తోందని ముఖ్యమంత్రి రేవంత్ రెడ్డి పేర్కొన్నారు. 2025-26 ఆర్థిక సంవత్సరంలో రాష్ట్ర తలసరి ఆదాయం రూ.4,18,931కు చేరిందని, గతేడాదితో పోలిస్తే రూ.38,900 పెరిగిందని ఆయన వెల్లడించారు. ఒకే ఏడాదిలో 10.23 శాతం వృద్ధి సమూహ చేయడం తెలంగాణ ఆర్థిక వృద్ధికి నిదర్శనమని అన్నారు. దేశంలో అత్యుత్తమ పనితీరు కనబరిచిన రాష్ట్రాల్లో తెలంగాణ ఒకటిగా నిలిచిందని పేర్కొంటూ.. పెట్టుబడుల ఆకర్షణ, ఉపాధి కల్పన, పరిశ్రమల అభివృద్ధి, ఆర్థిక వృద్ధి కారణంగానే ఈ ఫలితాలు సాధ్యమయ్యాయని తెలిపారు. విధానపరమైన పాలన, పారదర్శక నిర్ణయాలు, పెట్టుబడులకు అనుకూల వాతావరణం వల్ల తెలంగాణ అభివృద్ధి వేగంగా సాగుతోందని రేవంత్ రెడ్డి అన్నారు. ఈ అభివృద్ధి ఫలాల ముఖ్యంగా మహిళలు, రైతులు, యువతకు చేరుతున్నాయని ఆయన పేర్కొన్నారు. గత దశాబ్దంలో నెలకొన్న నిరాశను తొలగించి ప్రజల్లో కొత్త ఆశావాదాన్ని నింపామని, తెలంగాణను దేశంలో అభివృద్ధికి ఆదర్శ రాష్ట్రంగా తీర్చిదిద్దే దిశగా ప్రభుత్వం కృషి చేస్తోందని తెలిపారు. రానున్న సంవత్సరాల్లో మరిన్ని పెట్టుబడులు, ఉపాధి అవకాశాలతో తెలంగాణ మరింత పురోగతి సాధిస్తుందని సీఎం ఆశాభావం వ్యక్తం చేశారు.



హైద్రాపై తగ్గేదేలే..!

హైదరాబాద్‌కి సరికొత్త అందాలు జోడిస్తున్నారు:

సీఎం రేవంత్ రెడ్డి సంచలన పోస్ట్

హైదరాబాద్, ఆగస్టు 1 (నమస్తే ఉదయం)

హైదరాపై విమర్శలు, హైకోర్టు తీర్పుతో రాజకీయ దుమారం కొనసాగుతున్న వేళ సీఎం రేవంత్ రెడ్డి మరోసారి హైద్రాపై పూర్తి మద్దతు ప్రకటించారు. ఉప్పల్ నల్లచెరువు పునరుజ్జీవ పనులను ప్రశంసిస్తూ సోషల్ మీడియాలో ప్రత్యేక పోస్టు చేసిన ఆయన.. చెరువుల పరిరక్షణ అంటే భావితరాల భవిష్యత్తును కాపాడటమేనని పేర్కొన్నారు. హైద్రా పనితీరును కొనియాడుతూ చేసిన ఈ వ్యాఖ్యలు ఇప్పుడు రాజకీయంగా చర్చనీయాంశంగా మారాయి. ఒకవైపు వివక్షాల విమర్శల వర్షం.. మరోవైపు హైకోర్టు తీర్పుతో కలకలం.. అయినా, తగ్గేదే లేదంటూ కాంగ్రెస్ కొంటర్స్.. కొన్నాళ్లుగా హైద్రా అండ్ కమిషనర్ రంగనాథ్ చుట్టూ నడుస్తోన్న హైపోల్టిక్ వార్ ఇది.. అయితే.. హైద్రా టార్గెట్‌గా వివక్షాలు ఎన్ని విమర్శలుచేసినా.. రంగనాథ్‌ను తొలగించాలని హైకోర్టు ఆదేశించినా.. తగ్గేదే లేదన్న కామెంట్స్..

కాంగ్రెస్ నుంచి, సీఎం రేవంత్ రెడ్డి నుంచి వినిపించాయ్. ఆరునూరైనా.. నూరుఆరైనా.. హైద్రా ఆగనే ఆగదని తేల్చిచెప్పిన రేవంత్ రెడ్డి.. ఇప్పుడు ఒక రేంజ్ ఎలివేషన్ ఇచ్చారు. ఉప్పల్ నల్లచెరువు సాక్షిగా హైద్రాపై ప్రశంసల వర్షం కురిపించారు సీఎం. చెరువులు పునరుద్ధరించడంలో హైద్రా కృషిని అభినందించారు. ఉప్పల్ నల్లచెరువు పునరుజ్జీవానికి హైద్రా అధికారులు, సిబ్బంది అపార్థిశలు శ్రమించారని కొనియాడారు. హైదరాబాద్ జఖ=జు పరిధిని క్యూర్ చేసుకుంటూ, మన చెరువులకు జీవం పోస్తూ, భావి తరాలకు జీవంతో నిండిన భవిష్యత్తును హైద్రా అందిస్తోందన్నారు రేవంత్ రెడ్డి. హైదరాబాద్‌లో చెరువుల పునరుజ్జీవంపై సోషల్ మీడియాలో పోస్ట్ పెట్టిన రేవంత్ రెడ్డి.. ఉప్పల్ నల్లచెరువును ప్రత్యేకంగా ప్రస్తావించారు. నాడు-నేడు పేరుతో ఒక వీడియోను పోస్ట్ చేశారు. ఉప్పల్ నల్లచెరువు.. గతంలో ఎలా ఉండేదో.. హైద్రా ఆపరేషన్ ..మిగతా 2లో

పేదల భూములు కాజేసిగే వారిని వదిలిపెట్టం



హైదరాబాద్, ఆగస్టు 1 (నమస్తే ఉదయం)

ధరణి అక్రమాలపై ఉక్కుపాదం మోపుతున్నట్లు మంత్రి పొంగులేటి శ్రీనివాసరెడ్డి తెలిపారు. ధరణి నుంచి భూభారతి వరకు లావాదేవీలపై విచారణ జరుపుతున్నట్లు తెలిపారు. పేదల భూములను కాజేసిన వారిని వదిలిపెట్టే ప్రసక్తి లేదని హెచ్చరించారు. నిషేధిత జాబితాలో కొత్తగా అంగుళం భూమి కూడా చేర్చలేదన్నారు. మరోవైపు భూముల ధరల సవరణతో రిజిస్ట్రేషన్ల ఆదాయం 20శాతం వరకు పెరిగిందని పొంగులేటి తెలిపారు. సచివాలయంలో ఆయన మీడియాతో చిట్చాట్‌గా మాట్లాడారు. ధరణి పోర్టల్‌ను అడ్డుపెట్టుకుని పేదల భూములు, ప్రభుత్వ భూములను అక్రమంగా కాజేసిన వారిపై ప్రభుత్వం ఉక్కుపాదం మోపుతుందని మంత్రి పొంగులేటి శ్రీనివాసరెడ్డి స్పష్టం చేశారు. ధరణి నుంచి భూభారతి వరకు జరిగిన

ధరణి అక్రమాలపై ఉక్కుపాదం.. అక్రమాల బట్టబయలుకు ఫాస్ట్ ట్రాక్ విచారణ

నిషేధిత జాబితాలో కొత్తగా అంగుళం భూమి కూడా చేర్చలేదు

భూముల ధరల సవరణతో ఆదాయం 20శాతం వరకు పెరుగుదల

త్వరలో అసైన్డ్ భూములపై సమగ్ర విధాన నిర్ణయం: మంత్రి పొంగులేటి

కేంద్రం నిధులు ఇవ్వకపోయినా ఇంజనీర్లు ఇళ్ల బిల్లులు చెల్లిస్తాం

ప్రతి భూ లావాదేవీని ఫాస్ట్ ట్రాక్ విధానంలో విచారిస్తున్నామని, అక్రమాలకు పాల్పడిన వారెవరైనా చట్టం ముందు నిలబెట్టడం ఖాయమని హెచ్చరించారు. ధరణి పోర్టల్‌ను అడ్డుగా చేసుకుని భారీ స్థాయిలో భూ అక్రమాలు, అక్రమ మ్యూటీషన్లు, ప్రభుత్వ భూముల బదిలీలు జరిగాయని అన్నారు. ప్రస్తుతం ప్రతి వ్యవహారాన్ని ఆధారాలతో సహా పరిశీలిస్తున్నామని, నిజాలను ప్రజల ముందుంచుతామని తెలిపారు. అంతేగాక ఎవరి హయాంలో ఎంత భూమి నిషేధిత జాబితాలో చేరిందో తేలుస్తామన్నారు. తాము అధికారంలోకి వచ్చినప్పుడు నిషేధిత జాబితాలో ఎంత భూమి ఉంది? ఆ భూములను ఎవరు, ఎప్పుడు, ఏ కారణాలతో చేర్చారు? తర్వాత ఎందుకు తొలగించారు? అనే ప్రతి అంశంపై సమగ్ర విచారణ జరుగుతోందన్నారు. ప్రతివివక్షలు చేస్తున్న

ఆరోపణలను కూడా అదే స్థాయిలో పరిశీలిస్తున్నామని స్పష్టం చేశారు.కొత్తగా ఒక్క సెంటు భూమి కూడా నిషేధిత జాబితాలో చేర్చలేదు. ప్రస్తుత ప్రభుత్వం కొత్తగా అంగుళం భూమిని కూడా నిషేధిత జాబితాలో చేర్చలేదని మంత్రి స్పష్టం చేశారు. హైకోర్టు ఆదేశాల మేరకు ధరణి పోర్టల్‌లో ఉన్న జాబితానే కోర్టుకు సమర్పించామని, వివాదాలు లేని ప్రైవేట్ ఆస్తులు లేదా ఫ్యాట్స్ ప్రభుత్వం నిషేధిత జాబితాలో చేర్చిందన్న ప్రధాన పూర్తిగా అసత్యమని పేర్కొన్నారు. రాష్ట్రంలో భూ వివాదాలకు శాశ్వత పరిష్కారం చూపాలనే లక్ష్యంతో ప్రభుత్వం రీసర్వే చేపట్టిందని తెలిపారు. ఇప్పటికే 276 గ్రామాల్లో సర్వే పూర్తియైందని, ప్రతి సర్వే నంబర్‌కు ఆధార్ తరహాలో ప్రత్యేక భూధార్ నంబర్ కేటాయిస్తామని చెప్పారు. ప్రజల నుంచి విశేష స్పందన లభిస్తోందని, ..మిగతా 2లో

పెట్టుబడులు లక్ష్యంగా
సిఎం విదేశీ టూర్
ఆగస్ట్ 20 నుంచి పది రోజుల పాటు వివిధ దేశాల్లో పర్యటన



వచ్చే ఎన్నికల్లో 50 శాతంపైగా

జెన్ జీ ఓటర్లు

సోషల్ మీడియా వల్లే జవాబుదారీతనం పెరిగిందన్న కేటీఆర్

నేటి యువతరం రీల్స్ రూపంలో వార్తలు చూస్తోందని వ్యాఖ్య


హైదరాబాద్, ఆగస్టు 1 (నమస్తే ఉదయం)

వచ్చే ఎన్నికల్లో 50 శాతానికి పైగా జెన్-జీ తరం ఓటర్ల కీలక పాత్ర పోషించబోతున్నారని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఇటీవల సీట్ పరీక్ష వైఖ్యంపై జరిగిన పోరులో 'ఇన్ స్టా పిల్లలు' విజయం సాధించారని ఆయన వ్యాఖ్యానించారు. శనివారం హైదరాబాద్‌లో జరిగిన ఒక కార్యక్రమంలో ఆయన మాట్లాడుతూ, మారుమూల రాజకీయ సమీకరణాలు, యువతరం ప్రాధాన్యతపై ఆసక్తికర వ్యాఖ్యలు చేశారు. "యువతరం సరికొత్త రీతిలో ఢిల్లీలో కదం తొక్కింది. ఎవరితోనైతే ఘర్షణకు వెళ్లకూడదో, ప్రధాని మోదీ సరిగా వారితోనే తలపడ్డారు. ఇటీవల జరిగిన పరిణామాల్లో 'వాట్సాప్ అంకుల్స్'తో సాగిన పోరులో 'ఇన్ స్టా పిల్లలు' ఎలా పైచేయి సాధించారో దేశం మొత్తం చూసింది" అని కేటీఆర్ వ్యాఖ్యానించారు. ఈ క్రమంలోనే ప్రధాని నరేంద్ర మోదీ సైతం అర్ధరాత్రి సమయంలో ఇన్ స్టాగ్రామ్‌లో వీడియో పోస్ట్ చేయాల్సిన పరిస్థితి ఏర్పడిందని ఆయన గుర్తుచేశారు. ప్రస్తుత డిజిటల్ యుగంలో సోషల్ మీడియా లేకపోతే పాలకుల్లో జవాబుదారీతనం ఉండేది కాదని కేటీఆర్ అభిప్రాయపడ్డారు. నేటి యువత వార్తాపత్రికలు చదవడం గానీ, టీవీ ఛానెళ్లు చూడటం గానీ తగ్గించారని, 18 నుంచి 24 ఏళ్ల వ్యవధి వయసున్న వారు వార్తలను సైతం రీల్స్ రూపంలోనే వీక్షిస్తున్నారని ఆయన పేర్కొన్నారు.

తెలంగాణ స్పీకర్ ఛాంబర్‌లో
కమిటీ కీలక భేటీ

అసెంబ్లీలో విద్యేష ప్రసంగాలకు చెక్
అసెంబ్లీలో వ్యక్తిగత దూషణలకు చెక్ పెట్టడమే ప్రభుత్వ లక్ష్యమన్న పాన్థం ప్రభాకర్
వారం రోజుల్లో మరోసారి భేటీ కానున్న కమిటీ
అన్ని పార్టీల సలహాలు తీసుకుంటామన్న మంత్రి

2



గోదావరి జిల్లాల్లో

తెలంగాణకు నష్టం

నీళ్లు మళ్లించే ఎపి కుట్రలు వేగమయ్యాయి

టీఆర్ఎస్ అధినేత్రి కల్వకుంట్ల కవిత ఆరోపణ

హైదరాబాద్, ఆగస్టు 1 (నమస్తే ఉదయం)

గోదావరి జిల్లాల విషయంలో ఆంధ్రప్రదేశ్ ప్రభుత్వం తెలంగాణ హక్కులను దెబ్బతీసే ప్రయత్నాలు చేస్తోందని టీఆర్ఎస్ అధినేత్రి కల్వకుంట్ల కవిత ఆరోపించారు. రాష్ట్ర విభజన తర్వాత గోదావరి జిల్లాల్లో తెలంగాణకు దక్కాల్సిన వాటాను అడ్డుకునేలా ఎత్తుగడలు చేస్తోందని విమర్శించారు. తమకు అనుకూలంగా వ్యవహరిస్తున్న ..మిగతా

పెట్టుబుడులు లక్ష్యంగా సిఎం విదేశీ టూర్

హైదరాబాద్, ఆగస్టు 1 (నమస్తే ఉదయం)

తెలంగాణకు భారీ పెట్టుబడులు తీసుకురావడమే లక్ష్యంగా ముఖ్యమంత్రి రేవంత్ రెడ్డి త్వరలో విదేశీ పర్యటనకు వెళ్తున్నారని. ఆగస్టు 20 నుంచి సెప్టెంబరు 8 వరకు దాదాపు 20 రోజులపాటు వివిధ దేశాల్లో సీఎం పర్యటించనున్నారు. అమెరికా, యూకే సహా మరికొన్ని కీలక దేశాలకు ఆయన వెళ్తున్నట్లు సమాచారం. అయితే ఆయా దేశాల్లోని కంపెనీల ప్రతినిధులు, అపాయింట్మెంట్ల నేపథ్యంలో సీఎం టూర్ షెడ్యూల్ ఆగస్టు 20-23 తేదీల మధ్య ఉండవచ్చని కూడా అధికార వర్గాల ద్వారా తెలిసింది. ఈ పర్యటనలో ప్రపంచ ప్రఖ్యాత కంపెనీల ప్రతినిధులు, పారిశ్రామికవేత్తలు, పెట్టుబడి సంస్థలు, ప్రవాస భారతీయులతో సీఎం సమావేశాలు నిర్వహించనున్నారు. ఐటీ, ఆర్టిఫిషియల్ ఇంటెలిజెన్స్, డేటా సెంటర్లు, సెమీ కండక్టర్లు, ఎలక్ట్రానిక్స్ తయారీ, ట్రైబ్ సైన్సెస్, ఫార్మా, గ్రీన్ ఎనర్జీ, ఏరోస్పేస్, డిఫెన్స్ తయారీ రంగాల్లో పెట్టుబడులను ఆకర్షించడమే లక్ష్యంగా సీఎం టూర్ ఉండొచ్చని సమాచారం. అమెరికాలో చిప్ తయారీ, క్లౌడ్ కంప్యూటింగ్,



ఏబి కంపెనీలతో, లండన్లో గ్లోబల్ పైనాన్నియల్ ఇన్వెస్టర్లు, విద్యా సంస్థల ప్రతినిధులతో చర్చలు జరిపే అవకాశం ఉంది. అలాగే గతంలో విదేశీ పర్యటనల సందర్భంగా పలు అంతర్జాతీయ సంస్థలతో తెలంగాణ ప్రభుత్వం అవగాహన ఒప్పందాలు కుదుర్చుకున్న నేపథ్యంలో.. ఆయా కంపెనీల ప్రతినిధులతోనూ రేవంత్ భేటీ అయ్యే అవకాశాలున్నాయి. చట్టసభల్లోకి ప్రవేశించే వయసును 21కి తగ్గించాలని అసెంబ్లీలో తీర్మానం చేసి కేంద్రానికి పంపితామని ఇటీవల సీఎం రేవంత్ రెడ్డి ప్రకటించిన విషయం తెలిసిందే. ఈ అంశంపై తీర్మానం చేసేందుకు ఆగస్టు 17-18 తేదీల్లో ఒక రోజు ప్రత్యేక అసెంబ్లీ సెషన్ నిర్వహించాలని ప్రాథమికంగా నిర్ణయించినట్లు తెలిసింది. ఇక వర్షాకాల సమావేశాలను సెప్టెంబరు మూడో వారంలో వారంపాటు నిర్వహించే అవకాశం ఉందని సమాచారం. ఆగస్టులో సీఎం విదేశీ పర్యటనకు ప్రాథమిక షెడ్యూల్ ఖరారైన నేపథ్యంలో.. సెప్టెంబరు రెండో వారం వరకు ఆయన తిరిగి రాష్ట్రానికి వస్తారని, మూడో వారంలో అసెంబ్లీ సమావేశాలు ఉంటాయనే చర్చ సచివాలయంలో జరుగుతోంది.

గోదావరి జలాల్లో తెలంగాణకు నష్టం

మొదటి పేజీ తరువాయి...

తెలంగాణ ముఖ్యమంత్రి రేవంత్ రెడ్డి మద్దతుతో గోదావరి జలాలను మట్టించే కుట్రలు వేగవంతమయ్యాయని ఆరోపించారు. బచావత్ (బ్రిట్యూనల్ కేటాయింపులను ప్రతిస్తూ ఫిర్యాదులు చేయడం ద్వారా గోదావరి రివర్ మేనేజ్మెంట్ బోర్డు (జీఆర్ఎంబీ) కూడా ఆంధ్రప్రదేశ్ వైఖరికి అనుగుణంగా వ్యవహరిస్తోందని విమర్శించారు. గోదావరి నదిలో తెలంగాణకు 964 టీఎంసీల జలాలపై హక్కు ఉందని, బ్రిట్యూనల్ రక్షణ కలిగిన కేటాయింపులు చెల్లవని పేర్కొంటూ తెలంగాణ ప్రాజెక్టులకు కేంద్ర జల సంఘం (సీడబ్ల్యూసీ) ఇచ్చిన అనుమతులను రద్దు చేయాలని ఆంధ్రప్రదేశ్ కోరడం తెలంగాణ హక్కులను కాలరాయడమేనని కవిత అన్నారు. ముఖ్యమంత్రి రేవంత్ రెడ్డి ఇప్పటికైనా స్పందించి గోదావరి జలాల విషయంలో ఆంధ్రప్రదేశ్ చేస్తున్న ప్రయత్నాలకు మద్దతు ఇవ్వకుండా, తెలంగాణ ప్రజల హక్కులను పరిరక్షించేలా చర్యలు తీసుకోవాలని కోరారు. లేకపోతే తెలంగాణ ప్రజల హక్కుల పరిరక్షణ కోసం తమ పోరాటం కొనసాగుతుందని హెచ్చరించారు.



మల్లకల్ జెడ్పీహెచ్ఎస్లో అదనపు తరగతి గదులు, సైన్స్ ల్యాబ్ ప్రారంభం

గద్వాల జిల్లా ప్రతినిధి, ఆగస్టు 1 (నమస్తే ఉదయం)

విద్యార్థులు ఉన్నతమైన లక్ష్యంతో చదివితే భవిష్యత్తులో అద్భుత స్థాయికి ఎదుగుతారని గద్వాల ఎమ్మెల్యే బండ్ల కృష్ణమోహన్ రెడ్డి, జిల్లా అదనపు కలెక్టర్ నర్సింగండ్ రావు అన్నారు. శనివారం మల్లకల్ మండల కేంద్రంలోని పీయం శ్రీ జిల్లా పరిషత్ ఉన్నత పాఠశాలలో రూ. 40 లక్షల వ్యయంతో నిర్మించిన అదనపు తరగతి గదులు, సైన్స్

ల్యాబ్‌ను అదనపు కలెక్టర్ నర్సింగ్ రావు తో కలిసి గద్వాల ఎమ్మెల్యే ప్రారంభించారు. ఈ సందర్భంగా గద్వాల ఎమ్మెల్యే మాట్లాడుతూ ప్రైవేట్ పాఠశాలలకు డీటంగా ప్రభుత్వ పాఠశాలలో నాణ్యమైన విద్య అందుతుందని, తాను కూడా ప్రభుత్వ పాఠశాలలోనే చదువుకుని ఎమ్మెల్యేగా ఎదిగానని తెలిపారు. గ్రామీణ ప్రాంత విద్యార్థుల కోసం కాంగ్రెస్ పార్టీ సీనియర్ నాయకులు పటిల్ ప్రభాకర్ రెడ్డి చేతుల మీదుగా

త్వరలోనే సైకిళ్లను ఉచితంగా అందజేస్తామని ప్రకటించారు. గదుల షాన్సరింగ్ సహాయానికి పీవీఎస్ చైర్మన్ తిమ్మారెడ్డి ముందుకు వచ్చారు. మెడికల్, నర్సింగ్ కాలేజీలు అందుబాటులోకి వచ్చాయని, త్వరలో ఎంబీబీ కాల్జీ సాధనకు కృషి చేస్తామన్నారు. ఈ కార్యక్రమంలో ఎంఈఓ సురేష్, ప్రజాప్రతినిధులు, సర్పంచులు, నాయకులు, ఉపాధ్యాయులు, విద్యార్థులు పాల్గొన్నారు.

వ్యవసాయ విశ్వవిద్యాలయంలో రెండేళ్ళలో రెట్టింపు అయిన అగ్రి బీఎస్సీ సీట్లు

ఈ ఏడాది సుమారు 2,000 సీట్ల భర్తీ..

భారీ గా తగ్గిన ప్రత్యేక కోటా రుసుములు :

ఉప కులపతి ప్రాఫెసర్ లల్లాన్ జానయ్య

బుద్వేల్, ఆగస్టు 1 (నమస్తే ఉదయం) :

2026-27 విద్యా సంవత్సరానికి ప్రాఫెసర్ జయశంకర్ తెలంగాణ వ్యవసాయ విద్యాలయం పరిధిలోని 13 కళాశాలల్లో బీ ఎస్సీ(అనర్వ్) అగ్రికల్చర్,ఇతర డిగ్రీ కోర్సులలో ప్రవేశాలకి ఆన్ లైన్ దరఖాస్తుల ప్రక్రియ కానసాగుతోందని ఉప కులపతి ప్రాఫెసర్ అల్లాన్ జానయ్య తెలిపారు. తెలంగాణ ఎస్ సెట్ -2026 లో అర్హత సాధించిన అభ్యర్థులు ఆగస్టు 11 వ తేదీ వరకు దరఖాస్తు రుసుము చెల్లించి ఆగస్టు 12 వ తేదీ లోగా ఆన్ లైన్ లో దరఖాస్తు రాఖలు చేయవచ్చని ఆయన సూచించారు. తాను ఉప కులపతి గా బాధ్యతలు చేపట్టిన ఈ రెండేళ్ళలో కొత్త కళాశాలల ఏర్పాటు,సీట్ల పెంపు,రుసుముల తగ్గింపు ల పై ప్రత్యేక దృష్టి సారించినట్లు జానయ్య తెలిపారు. 2023-24 లో బీఎస్సీ (అనర్వ్) అగ్రికల్చర్ సీట్లు 1012 ఉండగా 2026-27 విద్యాసంవత్సరానికి సుమారు 2,000 అయ్యాయని పేర్కొన్నారు.ప్రతి ఉమ్మడి జిల్లాలో ఒక వ్యవసాయ కళాశాల ఉండాలన్న ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం ప్రతిపాదన కి అనుగుణంగా ముఖ్యమంత్రి రేవంత్ రెడ్డి ,వ్యవసాయ శాఖ మంత్రి తుమ్మల నాగేశ్వర రావు నిరుదు ఉమ్మడి మహబూబ్ నగర్ జిల్లాలోని కొండంగల్, ఉమ్మడి నల్గొండ జిల్లా లోని హుజూర్ నగర్, ఉమ్మడి నిజామాబాద్ జిల్లా లోని డిన్ పల్లి లలో కొత్త కళాశాలల ఏర్పాటుకి

అనుమతిచ్చారని తెలిపారు. నిరుదు ఈ కొత్త కళాశాలలలో ఒక్కో దానిలో 30 సీట్లు భర్తీ చేశామన్నారు. ఈ ఏడాది నుంచి ఈ కళాశాల లలో ఒక్కొక్కదానిలో 120 సీట్లు అదనం గా భర్తీ చేస్తున్నట్లు తెలిపారు. అదే విధం గా ప్రత్యేక కోటా సీట్ల రుసుములని గణనీయం గా తగ్గించామని జానయ్య తెలిపారు.2023-24 లో ప్రత్యేక కోటా సీట్ల ఫీజు ఏక కాలం లో పది లక్షల రూపాయల చెల్లింపు తో పాటు ఒక్కో ఏడాదికి ఒక లక్ష రూపాయలు చెల్లించాల్సి ఉండేదని తెలిపారు.ఈ రుసుములని గణనీయం గా తగ్గించి 2026-27 కి ఒక్కో సెమిస్టర్ కి రుసుము ని కేవలం రూ.75,000 గా నిర్ణయించామన్నారు.అదే విధం గా ఎన్.ఆర్.ఐ కోటా లో 2023-24 లో ప్రవేశ సమయం లో అభ్యర్థులు ఒకే సారి 30 లక్షల రూపాయలు చెల్లించి ఒక్కో సెమిస్టర్ కి లక్ష రూపాయల ఫీజు చెల్లించాల్సి వచ్చేదన్నారు .దాన్ని బాగా తగ్గించి 2026-27 కి ఒక్కో సెమిస్టర్ కి రూ.1,35,000 కి పరిమితం చేసామని జానయ్య వివరించారు.

19 వ ర్యాంక్ తో పాటు అన్ని గుర్తింపులు ఉన్న లగ్రి పర్సెంటి :

దేశం లోని సుమారు 80 వ్యవసాయ ,మరియు వ్యవసాయ అనుబంధ విశ్వ విద్యాలయాల్లో 2026లో ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం 19 వ ర్యాంక్ లో నిలిచిందని జానయ్య తెలిపారు.అంతే కాకుండా 1964 లో దేశం లోనే రెండవ



వ్యవసాయ విశ్వ విద్యాలయం గా స్థాపితం అయిన ఈ విశ్వ విద్యాలయం నాటి నుంచి నేటి వరకూ ఐకార్ మరియూ యూ జీ సి లు నిర్ధారించిన నాణ్యత,ప్రమాణాలు కలిగి ఉండన్నారు.ఈ విశ్వ విద్యాలయానికి ,దీని పరిధిలోని అన్ని కళాశాల లకి ,కోర్సులన్నిటో కి ఐకార్ ఆక్రిడేషన్ ఉందన్నారు.ఐకార్ నిబంధనల ప్రకారం కొత్త గా ఏర్పాటైన కళాశాలల కి తొలి ఐదు సంవత్సరాలు ఆక్రిడేషన్ ప్రక్రియ నుంచి మినహాయింపు ఉంటుందన్నారు. కాబట్టి తొలి ఐదేళ్ళు ఐకార్ ఆక్రిడేషన్ ఉన్నట్లు గానే పరిగణించాల్సి ఉంటుందని వివరించారు.2027 మార్చి వరకూ ప్రొఫెసర్ జయశంకర్ తెలంగాణ వ్యవసాయ

విశ్వవిద్యాలయం, దాని పరిధి లోని అన్ని కళాశాలలు,కోర్సులకి ఐకార్ ఆక్రిడేషన్ యూజీసీ కి సంబంధించిన విద్యా ప్రమాణాలు ఉన్నాయని పేర్కొన్నారు.

కృత్రిమ మేధస్సు,ఆధునిక ప్రయోగ శాల ల తో కొత్త హంగులు :

గత రెండేళ్ళ గా ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం పరిధి లోని అన్ని కళాశాల లు,పరిశోధనా స్థానాల్లో కృత్రిమ మేధస్సు, ఆధునిక సాంకేతిక పరిజ్ఞానం తో కూడిన ప్రయోగ శాలలు ,మౌలిక వసతులు ఏర్పాటు చేసి సమకాలీన వ్యవసాయ రంగానికి కావాల్సిన ఆధునిక సాంకేతిక అంశాల్ని బీ ఎస్సీ(అగ్రికల్చర్) సీలబస్ లో చేర్చామని తెలిపారు.తద్వారా ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం నుంచి పట్టభద్రులైన వారికి ఆకర్షణీయమైన ఉపాధి అవకాశాలు కల్పించడమే లక్ష్యం గా చర్యలు తీసుకుంటున్నామని అల్లాన్ జానయ్య వివరించారు.



పేదల భూములు కాజేసిన వారిని

వదిలిపెట్టం

మొదటి పేజీ తరువాయి...

కేవలం రెండు శాతం మాత్రమే అభ్యంతరాలు వచ్చాయని వివరించారు. రాష్ట్రంలో సుమారు 85 వేల ఎకరాల అన్లెక్డ్ భూములు ఉన్నాయని, వాటి విషయంలో సమగ్ర విధాన నిర్ణయం తీసుకోవాల్సి ఉందన్నారు. పట్టణ, గ్రామాణ ప్రాంతాల అవసరాలను దృష్టిలో ఉంచుకుని అన్ని కోణాల్లో ప్రభుత్వం చర్చిస్తోందని తెలిపారు. ప్రభుత్వ భూముల పరిరక్షణలో ఎలాంటి రాజీ ఉండదని, ఎవరికీ అనుకూలంగా లేదా వ్యతిరేకంగా వ్యవహరించే ప్రక్రియ లేదని మంత్రి స్పష్టం చేశారు. నిబంధనల ప్రకారమే ప్రతి నిర్ణయం తీసుకుంటామని తెలిపారు. క్యూర్ పరిధిలో ప్రతిష్ఠాత్మకంగా నిర్మిస్తున్న ఇందిరమ్మ టవర్స్ను చూసి బీఆర్ఎస్ నాయకులు జిర్జించుకోలేక విమర్శలు చేస్తున్నారని మంత్రి విమర్శించారు. కొల్లూరులో గత ప్రభుత్వం నిర్మించిన 2బీహెచ్ఈ ఇళ్లలో వద్దం వస్తే నీళ్లు కారుతున్నాయని మీడియా దృష్టికి వచ్చిన విషయాన్ని ప్రస్తావిస్తూ, అది గత ప్రభుత్వ నాణ్యతకు నిదర్శనమని ఎద్దేవా చేశారు. అయినప్పటికీ ప్రజల ఇబ్బందులను దృష్టిలో ఉంచుకుని ఆ ఇళ్లను కూడా మరమ్మతులు చేయిస్తామని చెప్పారు. గ్రామాణ ప్రాంతాల్లో నిర్మించిన ఇందిరమ్మ ఇళ్లకు కేంద్ర ప్రభుత్వం నిధులు విడుదల చేయకపోయినా, లబ్ధిదారులు ఇబ్బంది పడకుండా రాష్ట్ర ప్రభుత్వమే ్రైవేట్ బిల్లులు చెల్లిస్తుందని మంత్రి ప్రకటించారు. భూముల మార్కెట్ విలువల సవరణ తర్వాత ప్రభుత్వం అంచనా వేసిన దానికంటే 10 నుంచి 20 శాతం వరకు అధిక ఆదాయం వచ్చిందని మంత్రి తెలిపారు. స్టాంప్స్ / రిజిస్ట్రేషన్స్ శాఖ ఆదాయం కూడా గణనీయంగా పెరిగిందన్నారు. ప్రభుత్వం అధికారంలోకి వచ్చినప్పుడు వార్షిక ఆదాయం సుమారు రూ.13 వేల కోట్లు ఉండగా, గత ఏడాది అది రూ.15 వేల కోట్లకు చేరిందని, ఈ ఆర్థిక సంవత్సరంలో రూ.18 వేల కోట్లకు చేరుకునే అవకాశం ఉందని వెల్లడించారు. రిజిస్ట్రేషన్ డాక్యుమెంట్ల సంఖ్య కూడా గణనీయంగా పెరిగిందని మంత్రి పొంగులెత్తి తెలిపారు.

తెలంగాణ స్పీకర్ ఛాంబర్లో కమిటీ కీలక భేటీ

హైదరాబాద్, ఆగస్టు 1 (నమస్తే ఉదయం)

అసెంబ్లీలో విద్వేషపూరిత, రెచ్చగొట్టే వ్యాఖ్యలను నిరోధించేందుకు తెలంగాణ ప్రభుత్వం సన్నాహకాలు ముమ్మరం చేసింది. ఇందులో భాగంగా తెలంగాణ అసెంబ్లీ స్పీకర్ ఛాంబర్లో సెలెక్ట్ కమిటీ చైర్మన్, రవాణా శాఖ మంత్రి పొన్నం ప్రభాకర్ అధ్యక్షతన ఈరోజు కీలక సమావేశం జరిగింది. ఈ భేటీకి అసెంబ్లీ స్పీకర్ గద్దం ప్రసాద్ కుమార్తో పాటు కమిటీ సభ్యులు దానం నాగేందర్, మధుసూదన్ రెడ్డి, యశస్విని రెడ్డి, కవ్వంపల్లి సత్యనారాయణ, కోవ లక్ష్మి, కూనంనేని సాంబశివరావు, మాణిక్ రావు హాజరయ్యారు. సమావేశంలో విద్వేష ప్రసంగాలు, క్రైమ్ బిల్లు ప్రతిపాదనలపై సమగ్రంగా చర్చించారు. సమావేశం అనంతరం మంత్రి పొన్నం ప్రభాకర్ మీడియాతో మాట్లాడుతూ... అసెంబ్లీ పరిధిలో సభ్యులు భావప్రకటనా స్వేచ్ఛను వినియోగించుకుంటూనే, ఇతరులను వ్యక్తిగతంగా దూషించడం లేదా విద్వేషపూరిత ప్రసంగాలు చేయకుండా ఉండేలా బలమైన చట్టం తీసుకురావడమే తమ కమిటీ లక్ష్యమని మంత్రి స్పష్టం చేశారు. కాననగర్ వర్షాకాల సమావేశాలు ముగిసేపు ఈ క్రైమ్ అండ్ హేట్ స్పీచ్ బిల్లుపై పూర్తి నివేదికను అసెంబ్లీకి సమర్పించే దిశగా కార్యాచరణ రూపొందిస్తున్నట్లు వెల్లడించారు. వారం రోజుల్లో కమిటీ మరోసారి సమావేశం కానుంది. వివిధ రాజకీయ పార్టీలతో పాటు సమాజంలోని ప్రముఖులు, నిపుణుల సలహాలను పరిగణనలోకి తీసుకుని నివేదికను తుదిరూపు ఇస్తామన్నారు. ఈ చట్టం ఎవరి హక్కులనూ కాలరాయదని, కేవలం సభ గౌరవాన్ని, వ్యక్తుల ఆత్మగౌరవాన్ని కాపాడేందుకేనని భరోసా ఇచ్చారు.

హైద్రాపై తగ్గేదేలే..!

మొదటి పేజీ తరువాయి...

తర్వాత ఇప్పుడేలా ఉందో తెలియజేస్తూ మీడియా పెట్టారు. రేవంత్ పెట్టిన ఈ పోస్ట్ ఇప్పుడు సోషల్ మీడియాలో చైరల్ అవుతోంది. గతంలో మురుగునీటితో కళాపీఠాసంగా కనిపించిన నల్లచెరువును 20 కోట్ల రూపాయల వ్యయంతో సుందరంగా తీర్చిదిద్దింది హైద్రా. చెరువు శిఖరిలో ఆక్రమణలను తొలగించి.. పర్వతాల కేంద్రంగా అభివృద్ధిచేసింది. వరదనీరు సులభంగా చెరువులోకి చేరేలా రెండు ఇన్లెట్లు.. మురుగునీరు కలవకుండా ప్రత్యేక డైవర్షన్ కాలువ నిర్మాణాలు చేపట్టారు. చెరువు పూర్తిగా నిండి నీటిమట్టం ప్రమాదకరస్థాయికి చేరితే.. ఔట్‌స్టో కోసం ఔట్‌లెట్లు నిర్మించారు. చెరువు ఔట్‌స్టో ఈజీగా మూసీలో కలిసేలా ఏర్పాట్లుచేయడంతో ఉప్పల్ ప్రాంతంలో వరద ముప్పు కూడా గణనీయంగా తగ్గించారు. హైద్రా ఆపరేషన్ తర్వాత కొత్తరూపు సంకల్పించుకున్న ఉప్పల్ నల్లచెరువు.. ఇటీవల కురిసిన వర్షాలతో నిండుకుండను తలపిస్తోంది. దాంతో, చెరువుల పునరుజ్జీవం, హైద్రాను అభివృద్ధిస్తూ సోషల్ మీడియాలో పోస్ట్ పెట్టారు సీఎం రేవంత్. చెరువులను పరిరక్షించడం అంటే కేవలం నీటి వనరులను కాపాడటం మాత్రమే కాదు.. భవి తరాల భవిష్యత్తును భద్రపరచడమన్నారు సీఎం రేవంత్. చెరువుల పునరుజ్జీవంతో రూపురేఖలు మార్చుకుంటున్న హైదరాబాద్‌ను చూస్తుంటే తనకెంతో సంతృప్తినిచ్చిందన్నారు. ఇక ముందు కూడా ప్రతి చెరువును కాపాడుతూ... ప్రతి అంగుళం ప్రజా ఆస్తిని సంరక్షిస్తూ ముందుకు సాగుతామన్నారు సీఎం రేవంత్. అయితే, హైకోర్టు తీర్పుతో విమర్శల దాడి పెరిగినవేళ.. హైద్రాను ఆకాశానికెత్తుతూ రేవంత్ రెడ్డి పోస్ట్ పెట్టడం ఇప్పుడు చర్చనీయాంశమవుతోంది.



సమాచార హక్కు చట్టం కార్యదర్శిగా బారతి లక్ష్మి నాయక్ సేవలు అభినందనీయం

తెలంగాణ రాష్ట్ర సమాచార హక్కు చట్టం ప్రధాన కమిషనర్ డాక్టర్ జి. చంద్రశేఖర్ రెడ్డి

రాజేంద్రనగర్, ఆగస్టు 1(నమస్తే ఉదయం)

రాష్ట్ర సమాచార హక్కు చట్టం కార్యదర్శిగా పాలన పరమైన చర్యలను చేపట్టడంలో భారతిలక్ష్మి పతి నాయక్ ఐఎఎస్ చేసి సేవలు అభినందనీయమని తెలంగాణ రాష్ట్ర సమాచార హక్కు చట్టం ప్రధాన కమిషనర్ డాక్టర్ జి.చంద్రశేఖర్ రెడ్డి కొనియాడారు. సాధారణ కుటుంబానికి చెందిన మహిళ అయినా ఆత్మవిశ్వాసంతో చదువుకుని ప్రభుత్వ ఉద్యోగం సాధించి అంచలంచెలుగా ఎదుగుతూ ఐఎఎస్ హోదాలో, ప్రభుత్వ కార్యదర్శిగా పదవీ విరమణ చేయడం ఆమె పట్టుదలకు నిదర్శనమని గుర్తు చేశారు. శనివారం తెలంగాణ రాష్ట్ర సమాచార హక్కు చట్టం కార్యదర్శిగా పనిచేసిన భారతిలక్ష్మి పతి నాయక్ ఐఎఎస్ ఉద్యోగ పదవీవిరమణ ఆత్మీయ విద్యోలు సభ సమాచార హక్కు భవన్ లో నిర్వహించారు. ఈ కార్యక్రమంలో ముఖ్య అతిథిగా పాల్గొన్న సమాచార హక్కు చట్టం తెలంగాణ రాష్ట్ర ప్రధాన కమిషనర్ డాక్టర్ జి. చంద్రశేఖర్ రెడ్డి ఆమెను ఘనంగా సన్మానించి, పదవీవిరమణ సత్కర పత్రాన్ని అందజేశారు. ఈ సందర్భంగా డాక్టర్ జి. చంద్రశేఖర్ రెడ్డి మాట్లాడుతూ ఏడాది కాలం పాటు ఆర్టిబి ప్రభుత్వ కార్యదర్శిగా పని చేసిన భారతి లక్ష్మి పతి నాయక్ కార్యాలయంలోని పరిపాలనను గాడిలో పెట్టడానికి కృషి చేశారన్నారు. కార్యాలయంలో ఖాళీగా ఉన్న స్థానాలలో ఉద్యోగులను భర్తీ చేయడంతో పాటు 20 వేల పెండింగ్ కేసులను కమీషనరీలు పరిష్కరించడానికి తనవంతు సహకారం అందించారని చెప్పారు. కష్టపడి ఐఎఎస్



స్థాయికి చేరుకోవడంతో పాటు వివిధ జిల్లాలలో తోపాటు సచివాలయంలోని పలు విభాగాలలో ఆమె సేవలందించారని, దాంతో కార్యాలయ పరిపాలనలో మంచి పట్టున్న అధికారిణిగా రాణించారని చెప్పారు. సమాచార హక్కు చట్టం వారోత్సవాలతో పాటు 2014 నుంచి 2023 వరకు వార్షిక నివేదికలు సిద్ధం చేయడంలో ఆమె ఎంతో సహకారం అందించారన్నారు. తొలిసారి శాసన సభకు డిజిటల్ రూపంలో వార్షిక నివేదికలను అందించడంలో కార్యదర్శిగా ఆమె కృషి ఉందని పేర్కొన్నారు. అనంతరం పదవీ విరమణ చేసిన భారతి లక్ష్మి పతి నాయక్ మాట్లాడుతూ ఎపిఎస్సీ ద్వారా ఎంపికైన తాను ఉమ్మడి రాష్ట్రంలోని రంగారెడ్డి జిల్లాలో మొట్ట మొదటి మహిళా డిప్యూటీ కలెక్టర్‌గా ఉద్యోగ ప్రస్థానం ప్రారంభించినట్లు చెప్పారు. . పూర్వపు ఖమ్మం జిల్లా, ప్రస్తుత భద్రాద్రి

కొత్తగూడెం జిల్లాలోని పాల్వచ ప్రాంతానికి చెందిన తాను 2025 జూన్ లో తెలంగాణ రాష్ట్ర సమాచార హక్కు చట్టం కార్యదర్శిగా బాధ్యతల స్వీకరించినట్లు తెలిపారు. అంతకు ముందు ప్రభుత్వ పబ్లిక్ ఎంటర్ప్రైజెస్ విభాగంలో స్పెషల్ సెక్రటరీగా, ఆరోగ్య శాఖ జాయింట్ కమిషనర్‌గా, జిఎడి డిప్యూటీ సెక్రటరీగా, మహబూబ్ నగర్ జిల్లా అడిషనల్ కలెక్టర్‌గా, ప్రభుత్వం చిన్నమొత్తాల పొరువు శాఖ అసిస్టెంట్ కమిషనర్‌గా పని చేసినట్లు తెలిపారు. అలాగే రాష్ట్ర పశు సంపర్క శాఖ జాయింట్ డైరెక్టర్‌గా, ఆదిలాబాద్ జిల్లా రెవిన్యూ ఆఫీసర్‌గా, మొట్టమొదటి రంగారెడ్డి జిల్లా మహిళా డిప్యూటీ కలెక్టర్‌గా పని చేయడం జరిగిందన్నారు. ఈకార్యక్రమంలో ఆర్టిబి కమీషనర్లు చేసాల భూపాల్, మోసిన ఫర్వీన్ తోపాటు వివిధ సెలక్షన్ల అధికారులు, సిబ్బంది ప్రజలు పాల్గొన్నారు.



ఉప్పర్ పల్లి లో రోడ్ల గురించి వివరాలను కాంగ్రెస్ పార్టీ నాయకులు సామ ఇంద్రపాల్ రెడ్డి

ఉప్పర్ పల్లిలో రోడ్లను బాగు చేయండి : సామ ఇంద్రపాల్ రెడ్డి

బుద్వేల్, జూలై 1 (నమస్తే ఉదయం)

బోనాల పండుగ, వినాయక చవితి సందర్భంగా ఉప్పర్ పల్లి లోని అన్ని రోడ్లను బాగు చేయాలని కాంగ్రెస్ పార్టీ హైదరాబాద్ డివిజన్ అధ్యక్షులు సామ ఇంద్ర పాల్ రెడ్డి తెలిపారు. రాజేంద్రనగర్ ఎమ్మెల్యే టి ప్రకాష్ గౌడ్ ఆదేశాలతో శనివారం ఇంజనీరింగ్ విభాగం అధికారులు ఉప్పర్ పల్లి లో పర్యటించి పాడైన రోడ్లను పరిశీలించారు. ఈ సందర్భంగా ఇంద్రపాల్ రెడ్డి మాట్లాడుతూ, ప్రజల సూచన మేరకు అధికారులకు అన్ని బస్టోలలో ఉన్న రోడ్లను చూపించడం జరిగిందన్నారు. కొత్తగా వెలసిన కాలనీలలో కూడా రోడ్ల సౌకర్యం లేదన్నారు. అక్కడ కూడా రోడ్లు, డ్రైనేజీ కాలువలు, వీధి దీపాలు, పారిశుశ్య సమస్యలను పరిష్కరించాలన్నారు.



మహిళల కోసం ఉన్న చట్టాలపై అవగాహన కల్పిస్తున్న తెలంగాణ రాష్ట్ర మహిళా కమిషన్ సభ్యురాలు అల్లశి సదాలక్ష్మి

మహిళలకు ఉన్న చట్టాలను ఖచ్చితంగా అమలు చేయాలి

మహిళా కమిషన్ సభ్యురాలు అల్లశి సదాలక్ష్మి

బుద్వేల్, జూలై 1 (నమస్తే ఉదయం) :

మహిళల రక్షణ కోసం అనేక చట్టాలు ఉన్నాయని, వాటి అమలు లో పోలీస్ యంత్రాంగం తో పాటు, ఇంటిగ్రేటెడ్ చైల్డ్ డెవలప్మెంట్ స్కీమ్ (ఐసీడీఎస్) లో పనిచేస్తున్న సిబ్బంది, సమాజంలో ఉన్న ప్రతి ఒక్కరు కృషి చేయాలని తెలంగాణ రాష్ట్ర మహిళా కమిషన్ సభ్యురాలు ఎ సదాలక్ష్మి అన్నారు. మహిళ ల కోసం ఉన్న చట్టాలపై పాఠశాల విద్యార్థినిలకు శరీరింగంపల్లి ప్రాజెక్టు ఐసీడీఎస్ అధ్యక్షులలో శనివారం కాటేచాన్ లోని గ్రూడ్ ఫంక్షన్ హాల్ లో అవగాహన సమావేశం ఏర్పాటు చేశారు. ఈ సమావేశానికి ముఖ్య అతిథిగా హాజరైన ఎ సదాలక్ష్మి మాట్లాడుతూ, చట్టాలను ఖచ్చితంగా అమలు చేసినప్పుడు మహిళలు, చిన్నారులపైన దాడులు చేయడానికి ప్రతి ఒక్కరు భయపడుతారన్నారు. బాల్య వివాహాలు జరుగకుండా సమాజంలో ఉన్న ప్రతి ఒక్కరు కృషి చేయాలన్నారు. ఎక్కడైనా బాల్య వివాహాలు జరుగుతున్నట్లయితే వెంటనే పోలీసులకు గానీ, ఐసీడీఎస్ అధికారులకు గానీ తెలియజేయాలన్నారు. బాలికలపై, మహిళలపై అసభ్యంగా ప్రవర్తిస్తే ఫోక్స్ యాక్ట్ 2012 ప్రకారం కఠిన చర్యలు తీసుకోవడం జరుగుతుందని హెచ్చరించారు. బాల్య వివాహాలు జరిపిన వారిపై ప్రొహిబిషన్ ఆఫ్ చైల్డ్ మ్యారేజెస్ యాక్ట్ 2006 ప్రకారం కేసులు నమోదు చేయడం జరుగుతుందన్నారు. సమావేశంలో తెలంగాణ రాష్ట్ర మహిళా కమిషన్ కార్యాలయ కార్యదర్శి పద్మజ, టీపీసీసీ ప్రధాన కార్యదర్శి సానెం శ్రీనివాస్ గౌడ్, రాజేంద్రనగర్ ఎంఈఓ శంకర్ రాథోడ్, శరీరింగంపల్లి ఐసీడీఎస్ ప్రాజెక్టు ఆఫీసర్ కవిత తో పాటు వివిధ రంగాల ప్రతినిధులు డాక్టర్ శ్రవణ్, ఎస్ఐ విశ్వనాథ్ రెడ్డి తదితరులు పాల్గొన్నారు.



మహిళా కమిషన్ సభ్యురాలు అల్లశి సదాలక్ష్మి ని సన్మానిస్తున్న ఐ సీ డీ ఎస్ సిబ్బంది

బోనాల ఉత్సవాల నిర్వాహణకు 80 దేవాలయాలకు రూ. 27లక్షల చెక్కుల పంపిణీ



బోనాల చెక్కులను భక్తులకు అందచేస్తున్న రాజేంద్రనగర్ ఎమ్మెల్యే టి ప్రకాష్ గౌడ్, ప్రభుత్వ సలహాదారులు హర్షాల వేణు గోపాల్



చెక్కులు పంపిణీ చేస్తున్న రాజేంద్రనగర్ ఎమ్మెల్యే టి ప్రకాష్ గౌడ్

అమ్మవారి దేవాలయాల కమిటీ ప్రతినిధులకు శివరాంపల్లి రాండేవ్ బాబా దేవాలయం అవరణలో ఏర్పాటు చేసిన కార్యక్రమంలో 80 దేవాలయాలకు రూ.27 లక్షల చెక్కులను అందజేశారు. ఈ నిధులు ఉత్సవాల నిర్వహణ కు ఉపయోగించాలన్నారు. తెలంగాణ ప్రభుత్వం, ముఖ్యమంత్రి ఎ రేవంత్ రెడ్డి నాయకత్వంలో బోనాల పండుగకు రాష్ట్ర

వ్యాప్తంగా అన్ని విధాలుగా సహకరిస్తుందన్నారు. కార్యక్రమంలో గుడిమల్యాపూర్ కూరగాయల మార్కెట్ 'కమిటీ డైరెక్టర్ బండారి శంకర్, కాంగ్రెస్ పార్టీ నాయకులు సామ ఇంద్రపాల్ రెడ్డి, రంగంపల్లి శ్రావణ్, సరికొండ వెంకటేశ్, కాళీగారి యాదగిరి, టి ప్రేం గౌడ్, ఎన్ ధనుంజయ, స్థానిక నాయకులు పెద్ద సంఖ్యలో పాల్గొన్నారు.



రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి ని కలసిన రాజేంద్రనగర్ ఆర్టీసీ బస్సు డిపో మేనేజర్ ఐ కృష్ణ రెడ్డి

ఆర్టీసీ ప్రహరిని ఆనుకుని ఉన్న ఆక్రమణలను తొలగించండి

బుద్వేల్, ఆగస్టు 1 (నమస్తే ఉదయం)

బస్సీలాల్ నగర్ చౌరస్తా నుంచి బుద్వేల్ శ్రీ శివాంజనేయ స్వామి దేవాలయం, అక్కడి నుంచి కిన్నెమ్మ గుట్ట వరకు రోడ్డు ను వెడల్పు చేసి, రోడ్డు పక్కన ఆక్రమంగా వేసిన డబ్బాలను, దుకాణాలను తొలగించాలని రాజేంద్రనగర్ ఆర్టీసీ బస్సు డిపో మేనేజరు బి క్రిష్ణారెడ్డి కోరారు. రోడ్డు పక్కన వెలసిన ఆక్రమణ లను తొలగించినట్లయితే ఆ రూల్ లో ఆర్టీసీ బస్సులు సదుపతామన్నారు.. ఆర్టీసీ బస్సు డిపో ప్రహరీగోడ ను ఆనుకుని కూడా చాలామంది ఆక్రమణలను చేపట్టారని, వాటిని కూడా తొలగించాలన్నారు. దానికి జోనల్ కమిషనర్ సోలిపేట శ్రీనివాస్ రెడ్డి సానుకూలంగా స్పందించారని బి క్రిష్ణారెడ్డి తెలిపారు.

గుండెపోటుతో నల్లంపూ ఇశ్రాయేలు మృతి

బుద్వేల్, ఆగస్టు 1 (నమస్తే ఉదయం)

అన్ని వరాల పేద ప్రజల పోరాట సమితి కార్యదర్శి, బుద్వేల్ కు చెందిన నల్లంపూ ఇశ్రాయేలు (45) గుండెపోటు తో శనివారం తెల్లవారు జామున మృతి చెందారు. దళిత సంఘాలు, పేదల సంఘాలలో చురుకుగా పనిచేసే నల్లంపూ ఇశ్రాయేలు బుద్వేల్ లో టైలర్ నల్లం పూ గా చిరపరిచితుడు. ఆయనకు భార్య లక్ష్మి, కుమార్తె సుప్రజ, కుమారుడు రిషి లు ఉన్నారు. శుక్రవారం రాత్రి వరకు ఆరోగ్యంగా ఉన్న ఆయనకు శనివారం తెల్లవారు జామున గుండె నొప్పి రావడం తో స్థానికంగా ఉన్న ఆసుపత్రికి తీసుకువెళ్లారు. అక్కడ వైద్యులు పెద్దాసుపత్రికి తీసుకువెళ్లడని సూచన చేయడంతో నగరంలోని ప్రైవేటు ఆసుపత్రికి తీసుకువెళ్లారు. అప్పటికే ఆయన మరణించినట్లు వైద్యులు దృవీకరించారు. నల్లంపూ ఇశ్రాయేలు సమాధి కార్యక్రమాలు ఆదివారం మధ్యాహ్నం బుద్వేల్ లో జరుగుతాయని కుటుంబ సభ్యులు తెలిపారు.



మాదక ద్రవ్యాల వాడపట్టు అంటు విద్యార్థులకు అవగాహన కల్పిస్తున్న అత్తాపూర్ ఇన్స్ పెక్టర్ ఎ సీతయ్య

విద్యార్థులు, యువత మాదక ద్రవ్యాలకు దూరంగా ఉండాలి: ఇన్స్ పెక్టర్ ఎ సీతయ్య

బుద్వేల్, ఆగస్టు 1 (నమస్తే ఉదయం)

మాదక ద్రవ్యాల నిర్మూలన కు ప్రతి ఒక్కరు సహకరించాలని అత్తాపూర్ ఇన్స్ పెక్టర్ ఎ సీతయ్య తెలిపారు. శనివారం అత్తాపూర్ శ్రీ అభిధ పాఠశాలలో విద్యార్థులకు మాదక ద్రవ్యాల వాడపట్టు పల్ల జరిగే అసర్థాలను వివరిస్తూ అవగాహన కార్యక్రమాన్ని ఏర్పాటు చేశారు. చదువు కనే సమయంలో చెడు అలవాట్లకు దూరంగా ఉండాలన్నారు. సైబర్ క్రిమ్ పట్ల కూడా యువత అప్రమత్తంగా ఉండాలన్నారు. లోన్ యాప్ల జోలికి వెళ్లకూడదన్నారు. ఎటివంటి పరిస్థితులలోను ఆన్లైన్ లో జరిగే మోసాల పట్ల అప్రమత్తంగా ఉండాలన్నారు. కార్యక్రమంలో శ్రీ అభిధ చైర్మన్ శ్రీనివాస్ రావు అలమంద శ్రీనివాస్ రావు తదితరులు పాల్గొన్నారు.



రాడీ పీటర్లకు కాన్సిలింగ్ ఇస్తున్న అత్తాపూర్ ఇన్స్ పెక్టర్ ఎ సీతయ్య

అత్తాపూర్లో రాడీపీటర్లకు కాన్సిలింగ్ ఇచ్చిన ఇన్స్ పెక్టర్ ఎ సీతయ్య

బుద్వేల్, జూలై 1 (నమస్తే ఉదయం)

రాడీ పీటర్లు సత్ప్రవర్తన తో జీవించాలని అత్తాపూర్ ఇన్స్ పెక్టర్ ఎ సీతయ్య అన్నారు. శనివారం అత్తాపూర్ పోలీస్ స్టేషన్ పరిధిలో ఉన్న రాడీ పీటర్లను పిలిపించి వారికి కాన్సిలింగ్ ఇచ్చారు. చెడు పనులకు, దౌర్జన్యాలకు దూరంగా ఉండాలన్నారు. రాడీపీటర్లు బస్టోలలో ఏమైన గొడవ కు పాల్పడినారని తెలిస్తే వారిపై కఠినంగా చర్యలు తీసుకుంటామన్నారు. ప్రతి ఒక్కరు మంచి అలవాట్లతో జీవించాలన్నారు. రాబోయే బోనాల ఉత్సవాలు, మిలాద్ ఉన్ నబీ పర్యదినాలను ధృష్టిలో ఉంచుకుని ఎలాంటి గొడవలకు పాల్పడవద్దన్నారు. రాడీపీటర్ల ఆగదాలు తమ దృష్టికి వస్తే కఠినం గా వ్యవహరించడం జరుగుతుందన్నారు.

జడ్పీల్స్ పట్టణ కేంద్రంలో ఘనంగా శ్రీరామ పాదుకల యాత్ర



నిబంధనలకు మించి ఇంకుడు గుంతల నిర్మాణం

వర్షపు నీటి సంరక్షణలో ఆదర్శంగా భవన యజమానులు

హైదరాబాద్, ఆగస్టు 1 (నమస్తే ఉదయం)

ఓసీ సర్టిఫికేట్ కోసమే కాకుండా భవిష్యత్తు నీటి అవసరాలను దృష్టిలో ఉంచుకుని నాలుగు రీచార్జ్ పిట్లు ఏర్పాటుహైదరాబాద్‌లోని ప్రకాశ్‌నగర్ వార్డు, మోతీలాల్ నెహ్రూ నగర్, ఇంటి నంబర్ 1-11-252/50/సూలో శ్రీ వివేద్ శ్రీ భాస్కరం భవన యజమానులు సమర్థవంతమైన రెయిన్ వాటర్ హార్వెస్టింగ్ వ్యవస్థను ఏర్పాటు చేసి వర్షపు నీటి సంరక్షణలో అందరికీ ఆదర్శంగా నిలిచారు.భవన యజమానులు కేవలం ఆక్యుపెన్సీ సర్టిఫికేట్ (ఓసీ) పొందేందుకు అవసరమైన నిబంధనలను పాటించడానికే పరిమితం కాకుండా, భవిష్యత్తులో పెరిగే నీటి అవసరాలు, భూగర్భ జలాల పరిరక్షణను దృష్టిలో ఉంచుకుని బాధ్యతాయుతంగా వ్యవహరించారు.నిబంధనల ప్రకారం అవసరమైన వాటికంటే అదనంగా ఇంకుడు గుంతలను నిర్మించి, వర్షపు నీటిని సమర్థవంతంగా భూగర్భంలోకి ఇంకించే శాశ్వత వ్యవస్థను ఏర్పాటు చేసుకున్నారు.ఈ ప్రాంగణంలో 6 అడుగుల పొడవు, 4 అడుగుల వెడల్పు, 6 అడుగుల లోతుతో మొత్తం నాలుగు రీచార్జ్ పిట్లు నిర్మించారు. భవనం పైకప్పుపై పడే వర్షపు నీటిని ప్రత్యేక పైప్‌లైన్ల ద్వారా ఈ ఇంకుడు గుంతల్లోకి మళ్లిస్తున్నారు. ప్రస్తుతం రైన్‌వాటర్ హార్వెస్టింగ్ వ్యవస్థ పూర్తిస్థాయిలో సమర్థవంతంగా పనిచేస్తోంది.ఈ భవన ప్రాంగణంలో బోర్‌వెల్ ఉంది. క్రమబద్ధంగా వర్షపు నీటిని భూగర్భంలోకి మళ్లించడం వల్ల వేసవి కాలంలో కూడా బోర్‌వెల్ పనిచేస్తుండటం రైన్‌వాటర్ హార్వెస్టింగ్ వల్ల కలిగే ప్రయోజనాలకు నిదర్శనంగా నిలుస్తోంది.నిబంధనలను కేవలం అధికారిక ప్రక్రియగా చూడకుండా, రేపటి నీటి భద్రత కోసం స్వచ్ఛందంగా అదనపు ఇంకుడు గుంతలను నిర్మించిన భవన యజమానుల చర్య అభినందనీయమని జలమండలి పేర్కొంది. ఇలాంటి బాధ్యతాయుతమైన చర్యలను ఇతర గృహ, అపార్ట్‌మెంట్, పబ్లిక్ భవన యజమానులు కూడా అనుసరించాలని సూచించింది.ప్రతి ఇంటి పైకప్పుపై పడే వర్షపు నీటిని వృథాగా కాలువల్లోకి వెళ్లనీయకుండా ఇంకుడు గుంతలు, రీచార్జ్ పిట్లు తీరా పనిచేయని బోర్‌వెల్‌లలోకి మళ్లించాలని జలమండలి ప్రజలకు విజ్ఞప్తి చేసింది.దీనివల్ల భూగర్భ జలమట్టం పెరగడంతో పాటు బోర్‌వెల్‌ల మనుగడ మెరుగుపడి, విలువైన నీటి వనరులు సంరక్షించబడతాయి. ముఖ్యంగా



వేసవి కాలంలో ప్రభుత్వ తాగునీటి సరఫరా, ట్యాంకర్లపై పడే ఒత్తిడిని తగ్గించవచ్చని తెలిపింది.


జలమండలి ఎండ్ అశోక్ రెడ్డి:

ఓసీ సర్టిఫికేట్ కోసం నిబంధనలు పాటించడం మాత్రమే కాకుండా, భవిష్యత్తు తరాల నీటి అవసరాలను దృష్టిలో ఉంచుకుని అదనపు ఇంకుడు గుంతలను నిర్మించుకోవాలి. నేటి వర్షపు నీటి సంరక్షణే రేపటి నీటి భద్రతకు పునాది అని పిలుపునిచ్చారు.

ప్రత్యేకంగా అభినందించిన జలమండలి ఎండ్ అశోక్ రెడ్డి

నగరంలోని పలు ప్రాంతాల్లో స్వచ్ఛందంగా రెయిన్‌వాటర్ హార్వెస్టింగ్ వ్యవస్థలు, ఇంకుడు గుంతలు, ఇంజెక్షన్ వెల్‌లు ఏర్పాటు చేసుకుని భూగర్భ జలాల పెంపునకు కృషి చేస్తున్న అపార్ట్‌మెంట్ వాసులు, గృహ యజమానులు, కాలనీ ప్రతినిధులను జలమండలి ఎండ్ అశోక్ రెడ్డి ప్రత్యేకంగా అభినందించారు.

గాంధీనగర్‌లోని ఉదయ భాస్కర్ అపార్ట్‌మెంట్ నివాసితులు తాగునీటి సమస్యపై జలమండలిని సంప్రదించి, సాంకేతిక బృందం సూచనల మేరకు 2026 మే విపరి వారంలో రెండు రెయిన్‌వాటర్ హార్వెస్టింగ్ వ్యవస్థలను ఇంజెక్షన్ వెల్‌లతో ఏర్పాటు చేశారు. స్వల్ప వర్షాలకే కొద్ది రోజుల్లో బోర్‌వెల్ నీటి దిగుబడి గణనీయంగా పెరగడం అభినందనీయమని ఎండ్ పేర్కొన్నారు.అలాగే వెంకటగిరి--



యూసుఫ్‌గూడకు చెందిన కావల్ కుమార్, రాక్‌టౌన్ కాలనీలోని ఏస్ రత్న పెర్ అపార్ట్‌మెంట్‌కు చెందిన రవీందర్ రెడ్డి, మణికోండలోని అనుహర్ పర్పుల్ ట్యూన్స్ అపార్ట్‌మెంట్‌కు చెందిన కరుణాకర్ రెడ్డి, బాచుపల్లిలోని సీఎస్‌ఆర్ క్లాస్‌క్ అపార్ట్‌మెంట్‌కు చెందిన పవన్ కుమార్, కొండాపూర్‌లోని బొమ్మరిల్లు రెసిడెన్సీకి చెందిన రంగారావు, నాగోల్ కో-ఆపరేటివ్ బ్యాంక్ కాలనీకి చెందిన లవకుశ రెడ్డి చేపట్టిన చర్యలను ప్రశంసించారు.సనత్‌నగర్ చెక్ కాలనీలోని ఆకృతి రెసిడెన్సీకి చెందిన శ్రీనివాస్, మోతీనగర్ సమీపంలోని గాయత్రీనగర్‌కు చెందిన నాగేశ్వరరావు, హయత్‌నగర్‌కు చెందిన పూర్ణచందర్ రావు, శ్రీనగర్ కాలనీలోని పార్కులో రెయిన్‌వాటర్ హార్వెస్టింగ్ వ్యవస్థ ఏర్పాటుకు సహకరించిన చిన్నారావును కూడా అభినందించారు.వీరు నిబంధనల అమలుకే పరిమితం కాకుండా, భవిష్యత్ నీటి భద్రతను దృష్టిలో ఉంచుకుని బాధ్యతాయుతంగా వ్యవహరించి ఇతరులకు ఆదర్శంగా నిలిచారని ఎండ్ అశోక్ రెడ్డి పేర్కొన్నారు. ఈ విజయగ్రాథలు భూగర్భ జలాల పెంపు, బోర్‌వెల్ల పునరుద్ధరణ, వేసవిలో నీటి లభ్యత మెరుగుదల, ట్యాంకర్లపై అధారాన్ని తగ్గించడంలో రెయిన్‌వాటర్ హార్వెస్టింగ్ ఎంతగానో ఉపయోగపడుతుందని నిరూపిస్తున్నాయని తెలిపారు.



రవాణా శాఖ మంత్రి పాన్సం ప్రభాకర్‌ని కలిసిన కార్మిక నాయకుడు కర్కనాగరాజు

కూకట్ పల్లి, ఆగస్ట్ 1 (నమస్తే ఉదయం)

మినిస్టర్ క్యూర్బర్‌లో రాష్ట్ర రవాణా శాఖ మంత్రి పాన్సం ప్రభాకర్ ని కూకట్‌పల్లి నియోజకవర్గం ఐ.ఎస్.టి.యు.సి అధ్యక్షులు కర్కనాగరాజు మర్యాదపూర్వకంగా కలిశారు. ఎస్.యస్.యు.ఐ రాష్ట్ర అధ్యక్షుడిగా పాన్సం ప్రభాకర్ తో గతంలో విద్యార్థి నాయకుడిగా వారితో కలిసి పనిచేసిన రోజులను నెమరేసుకున్నారు. కార్మిక నాయకుడిగా కార్మికలకు మరింత సేవ చేయాలని దివంగత నేత పి.జే.ఆర్ ని ఆదర్శంగా తీసుకొని ముందుకు వెళ్ళాలని కర్కనాగరాజు కు సూచించారు. కార్మికుల సమస్యలను పరిష్కరించటం లో కాంగ్రెస్ ప్రభుత్వం ముందువుంటుందని వారు తెలిపారు. ఈ కార్యక్రమంలో గ్రేటర్ హైదరాబాద్ కాంగ్రెస్ నాయకులు ఎర్ల కృష్ణ కుమార్, మొప్పిస్ ఖరేషీ తదితరులు పాల్గొన్నారు.

క్షమాపణలు కాదు... కేసుల ఎత్తివేతపై మాట్లాడండి

ప్రధాని మోడీ క్షమాపణలపై అభిజిత్ దిష్టిప్రశ్నలు

న్యూఢిల్లీ,ఆగస్ట్‌1 (నమస్తే ఉదయం)

విద్యార్థులను క్షమిస్తున్నట్లు ప్రధానమంత్రి నరేంద్ర మోదీ ప్రకటించిన నేపథ్యంలో, కాక్రోన్ జనతా పార్టీ వ్యవస్థాపకుడు అభిజిత్ దిష్టి కేంద్ర ప్రభుత్వాన్ని ప్రశ్నించారు. 'రీల్‌లో మాత్రమే క్షమిస్తారా? లేక విద్యార్థులపై నమోదైన కేసులను కూడా ఉపసంహరించుకుంటారా?' అంటూ ఆయన సోషల్ మీడియా ద్వారా ప్రశ్నించారు. ఇటీవల ఢిల్లీలోని జంతర్ మంతర్ వద్ద జరిగిన విద్యార్థుల నిరసనల్లో, కొందరు ప్రధానమంత్రి నరేంద్ర మోదీపై అనుచిత వ్యాఖ్యలు చేసిన మీడియాలు వైరల్ అయ్యాయి. ఈ ఘటనపై ప్రధాని స్పందిస్తూ, ఇన్‌స్ట్రాగ్రామ్‌లో వీడియో విడుదల చేశారు. తనను, తన తల్లిని దూషించిన వారిని తాను క్షమిస్తున్నానని, వారిని శిక్షించడం కంటే సరైన మార్గంలో నడిపించడం సమాజ బాధ్యత అని ఆయన పేర్కొన్నారు. వీడియోపై స్పందించిన అభిజిత్ దిష్టి 'క్షమించామని చెప్పడం సరిపోదు. విద్యార్థులపై నమోదైన కేసులను కూడా ఎత్తివేస్తారా?' అని ప్రశ్నించారు. అలాగే ఉత్తరప్రదేశ్ ముఖ్యమంత్రి ఒక కెమెరామెన్‌పై అనుచిత పదజాలం ఉపయోగించిన వీడియోను ప్రస్తావిస్తూ, 'ఈ దేశంలో రెండు రకాల చట్టాలా? యువతకు ఒకటి, అధికార పార్టీకి మరొకటి?' అని విమర్శించారు. కాగా, ప్రధానమంత్రిపై అనుచిత వ్యాఖ్యలు చేసిన ఆరోపణలతో నోయిదాకు చెందిన ఓ బాలికపై కేసు నమోదైంది (ఏజిసిబిజీస ఓజీసిబిజీస +ఔసనీబిబిబి). తాజాగా ఆమె వీడియో విడుదల చేసి దేశ ప్రజలకు, ప్రధానమంత్రికి క్షమాపణలు చెప్పింది. తాను చేసిన వ్యాఖ్యలపై పశ్చాత్తాపం వ్యక్తం చేసింది. కాగా, నిరసనలో పాల్గొన్న విద్యార్థులపై నమోదైన కేసుల విషయంలో ప్రభుత్వం ఎలాంటి నిర్ణయం తీసుకుంటుందనే అంశంపై ఆసక్తి నెలకొంది.



బోయిన్‌పల్లి ఉచిత యోగా కేంద్రంలో ఘనంగా గురుపార్వతి వేడుకలు

గురువులకు ఘన సన్మానం ... వేలాది మందికి ఉచిత యోగా శిక్షణ అందిస్తున్న కేంద్రం సేవలు ప్రశంసనీయం

కూకట్ పల్లి, ఆగస్టు 1(నమస్తే ఉదయం)

గురు--శిష్య పరంపర భారతీయ సంస్కృతిలో అత్యంత పవిత్రమైనదని మరోసారి చాటిచెప్పేలా బోయిన్‌పల్లి ఓల్డ్ ఎయిర్‌పోర్ట్ రోడ్డులోని ఉచిత యోగా కేంద్రంలో గురుపార్వతి వేడుకలు అత్యంత వైభవంగా, భక్తి శ్రద్ధల మధ్య నిర్వహించబడ్డాయి. యోగా సాధకులు, శిష్యులు, గురువులు పెద్ద సంఖ్యలో పాల్గొని గురువులకు ఘనంగా నివాళు లర్పించారు. ఈ సందర్భంగా 2008లో యోగా కేంద్రాన్ని స్థాపించిన ముఖ్య గురువు రవి గురూజీతో పాటు పవన్ గురూజీ, రంజన్ గురూజీ, సరేందర్ గురూజీ, వినోద్ గురూజీ, శంకర్ గురూజీ, భాగ్యలక్ష్మి గురూజీ, రాయుడు గురూజీ మరియు ఇతర యోగా గురువులను ఒకే వేదికపై శాలువాలు కప్పి, పుష్పగుచ్ఛాలు అందించి ఘనంగా సన్మానించారు. అనంతరం గురువుల ఆశీర్వాదాలను శిష్యులు భక్తిశ్రద్ధలతో స్వీకరించారు.

-- 18 పట్టణ నిరంతర యోగా సేవలు.....

2008లో ప్రారంభమైన ఈ ఉచిత యోగా కేంద్రం గత 18 సంవత్సరాలుగా ఎలాంటి రుసుము లేకుండా వేలాది మందికి యోగా శిక్షణ అందిస్తూ ఆరోగ్య చైతన్యాన్ని పెంపొందిస్తోంది. వయస్సుతో సంబంధం లేకుండా చిన్నారుల నుంచి వృద్ధుల వరకు ప్రతి ఒక్కరికీ యోగా సాధనను అందుబాటులోకి తీసుకువచ్చి సమాజానికి విశేష సేవలు అందిస్తోంది. 200 మందికి పైగా యోగా గురువులుగా తీర్చిదిద్దిన కేంద్రం ఈ యోగా కేంద్రం సాధించిన అత్యంత విశిష్ట విజయాల్లో ఒకటి శిక్షణ పొందిన వారిలో 200 మందికి పైగా యోగా గురువులుగా ఎదగడం. వారు ప్రస్తుతం తమ తమ ప్రాంతాల్లో సొంత యోగా కేంద్రాలను



స్థాపించి ప్రజలకు ఉచితంగా, సేవాభావంతో యోగా శిక్షణ అందిస్తూ ఆరోగ్యవంతమైన సమాజ నిర్మాణంలో భాగస్వాములవుతున్నారు. ఈ విధంగా బోయిన్‌పల్లి యోగా కేంద్రం ఒక శిక్షణా కేంద్రంగా మాత్రమే కాకుండా, కొత్త యోగా గురువులను తయారు చేసే న్యూర్సిడాయక్ సంస్థగా గుర్తింపు పొందింది.

-- గురువుల సేవలకు కొనియాడిన శిష్యులు.....

కార్యక్రమంలో పాల్గొన్న యోగా సాధకులు, శిష్యులు మాట్లాడుతూ గురువు చూపిన మార్గమే

జీవితాన్ని ఆరోగ్యవంతంగా, క్రమశిక్షణతో ముందుకు నడిపిస్తుందని పేర్కొన్నారు. తమ జీవితాల్లో యోగా ద్వారా వచ్చిన శారీరక, మానసిక మార్పులను గుర్తుచేసుకుంటూ గురువుల సేవలను వ్యూహపూర్వకంగా కొనియాడారు.

యోగా ద్వారా ఆరోగ్యవంతమైన సమాజ నిర్మాణమే లక్ష్యం

గురువులు మాట్లాడుతూ యోగా అనేది కేవలం వ్యాయామం మాత్రమే కాదని, అది సంపూర్ణ జీవన విధానమని వివరించారు. శారీరక దృఢత్వంతో పాటు మానసిక ప్రశాంతత, ఆత్మవిశ్వాసం,

క్రమశిక్షణను పెంపొందించే గొప్ప సాధన యోగా అని పేర్కొన్నారు. ప్రతి కుటుంబంలో కనీసం ఒకరు యోగా సాధన చేస్తే సమాజం మరింత ఆరోగ్యవంతంగా మారుతుందని తెలిపారు.

-- గురుపార్వతి శుభాకాంక్షలు.....

వేడుకల ముగింపులో గురువుల ఆశీస్సులతో సమాజంలో యోగా, ఆరోగ్య చైతన్యాన్ని మరింత విస్తరించాలని సంకల్పించారు. గురు--శిష్య బంధం చిరస్థాయిగా కొనసాగాలని ఆకాంక్షిస్తూ అందరికీ గురుపార్వతి శుభాకాంక్షలు తెలిపారు.

కార్యక్రమంలో ముఖ్యులశాలు, గురువులకు ఘన సన్మానం గురుపూజ, ఆశీర్వాదనాలు, యోగా సాధకుల అనుభవాలు పంపిక గురు--శిష్య పరంపర గొప్పతనంపై ప్రసంగాలు, యోగా ద్వారా ఆరోగ్య చైతన్య విస్తరణకు పిలుపు. బోయిన్‌పల్లి ఉచిత యోగా కేంద్రం గత 18 సంవత్సరాలుగా వేలాది మందికి ఉచిత యోగా శిక్షణ అందిస్తూ, వందలాది మంది యోగా గురువులను తీర్చిదిద్ది సమాజంలో ఆరోగ్య విప్లవానికి మార్గదర్శకంగా నిలుస్తుండటం విశేషం.

